



2024/2771

30.10.2024

**DEĊIŻJONI TAL-KUNSILL (PESK) 2024/2771**

**tad-29 ta' Ottubru 2024**

**li temenda d-Deciżjoni (PESK) 2016/1693 dwar miżuri restrittivi kontra ISIL (Da'esh) u Al-Qaida, u persuni, gruppi, impriżi u entitajiet assoċjati magħhom**

IL-KUNSILL TAL-UNJONI EWROPEA,

Wara li kkunsidra t-Trattat dwar l-Unjoni Ewropea, u b'mod partikolari l-Artikolu 29 tiegħu,

Wara li kkunsidra l-proposta mir-Rappreżentant Għoli tal-Unjoni għall-Affarijiet Barranin u l-Politika ta' Sigurtà,

Billi:

- (1) Fl-20 ta' Settembru 2016, il-Kunsill adotta d-Deciżjoni (PESK) 2016/1693 <sup>(1)</sup>.
- (2) Fl-10 ta' Ġunju 2024, il-Kunsill tas-Sigurtà tan-Nazzjonijiet Uniti (KSNU) adotta r-Riżoluzzjoni 2734 (2024). Il-KSNU afferma mill-ġdid li atti jew attivitajiet li jindikaw li individwu, grupp, impriża jew entità huma assoċjati mal-ISIL (Da'esh) jew l-Al-Qaida jinkludu, meta jitwettqu minn, flimkien ma', taht isem, fisem, jew b'appoġġ għal Al-Qaida, ISIL, jew kwalunkwe ċellola, grupp affiljat, sottogrupp dissidenti jew derivattiv tagħhom, il-partecipazzjoni fil-finanzjament, l-ippjanar, l-iffaċilitar, it-thejjija jew it-twettiq ta' atti jew attivitajiet; il-forniment, il-bejgħ jew it-trasferiment ta' armi u materjal relatat; jew ir-reklutaġġ għal, jew l-appoġġ b'xi mod ieħor tal-atti jew l-attivitajiet ta' Al-Qaida, ISIL, jew kwalunkwe ċellola, grupp affiljat, sottogrupp dissidenti jew derivattiv tagħhom. Huwa rrikonoxxa wkoll li l-ippjanar, id-direzzjoni jew it-twettiq ta' atti li jinvolvu vjolenza sesswali u abbażi tal-ġeneru, inkluż l-istupru, l-iskjavitù ta' persuni, u każijiet ta' htif u traffikar ta' persuni jistgħu jkunu eliġibbli għal deżinjazzjoni fil-lista ta' sanzjonijiet tan-NU kontra l-ISIL (Da'esh) u Al-Qaida abbażi ta' dawk il-kriterji tal-ejenkar, meta tali atti jkunu qed jintużaw mill-ISIL, Al-Qaida u individwi, gruppi u entitajiet assoċjati bħala tattika tat-terroriżmu.
- (3) Fid-dawl tat-theddida kontinwa mill-ISIL (Da'esh) u Al-Qaida, u minn persuni, gruppi, impriżi u entitajiet assoċjati magħhom, il-Kunsill iqis li huwa meħtieġ li jiġi ċċarat li l-kriterji għall-impożizzjoni ta' miżuri restrittivi mill-KSNU, skont ir-Riżoluzzjonijiet 1267 (1999), 1333 (2000) u 2253 (2015), jew mill-Kumitat stabbilit skont ir-Riżoluzzjoni 1267 (1999) jinkludu wkoll l-ippjanar, id-direzzjoni jew it-twettiq ta' atti li jinvolvu vjolenza sesswali u abbażi tal-ġeneru, inkluż l-istupru, l-iskjavitù ta' persuni, u każijiet ta' htif u traffikar ta' persuni, meta tali atti jkunu qed jintużaw minn ISIL (Da'esh), Al-Qaida u individwi, gruppi u entitajiet assoċjati bħala tattika tat-terroriżmu.
- (4) Għalhekk, jenhtieg li d-Deciżjoni (PESK) 2016/1693 tiġi emendata skont dan,

ADOTTA DIN ID-DEĊIŻJONI:

**Artikolu 1**

Id-Deciżjoni (PESK) 2016/1693 hija emendata kif ġej:

- (1) fl-Artikolu 2, il-paragrafu 1 huwa sostitwit b'dan li ġej:

"1. L-Istati Membri għandhom jiehdu l-miżuri meħtieġa biex jipprevjenu d-dhul fit-territorji tagħhom, jew it-tranzitu minnhom, ta' persuni deżinjati u soġġetti għal restrizzjonijiet fuq l-ivvjaġġar mill-KSNU skont il-UNSCRs 1267 (1999), 1333 (2000) u 2253 (2015) jew mill-Kumitat, identifikati bħala li:

- (a) jipparteċipaw fil-finanzjament, l-ippjanar, l-iffaċilitar, it-thejjija jew it-twettiq ta' atti jew attivitajiet minn, flimkien ma', taht l-isem ta', fisem, jew b'appoġġ għal Al-Qaida, ISIL (Da'esh), jew kwalunkwe ċellola, grupp affiljat, sottogrupp dissidenti jew derivattiv tagħhom;
- (b) ifornu, ibiġħu jew jittrasferixxu armi u materjal relatat lil Al-Qaida, ISIL (Da'esh), jew kwalunkwe ċellola, grupp affiljat, sottogrupp dissidenti jew derivattiv tagħhom;

<sup>(1)</sup> Id-Deciżjoni tal-Kunsill (PESK) 2016/1693 tal-20 ta' Settembru 2016 dwar miżuri restrittivi kontra ISIL (Da'esh) u Al-Qaida, u persuni, gruppi, impriżi u entitajiet assoċjati magħhom u li tassar il-Pożizzjoni Komuni 2002/402/PESK (ĠU L 255, 21.9.2016, p. 25).

- (c) jirreklutaw għal, jew inkella li jappoġġaw atti jew attivitajiet ta' Al-Qaida, ISIL (Da'esh) jew kwalunkwe ċellola, grupp affiljat, sottogrupp dissidenti jew derivattiv tagħhom;
- (d) huma involuti f'atti jew f'attivitajiet skont il-kriterji (a), (b) jew (c), inkluż l-ippjanar, id-direzzjoni jew it-twettri ta' atti li jinvolvu vjolenza sesswali u abbażi tal-ġeneru, inkluż stupru, skjavitù tal-persuni, u każijiet ta' htif u traffikar ta' persuni, meta tali atti jkunu qed jintużaw mill-ISIL, minn Al-Qaida u minn individwi, gruppi u entitajiet assoċjati bħala tattika tat-terroriżmu; jew
- (e) huma kkontrollati direttament jew indirettament minn, jew b'xi mod jappoġġaw, kwalunkwe individwu, grupp, impriża jew entità assoċjata ma' Al-Qaida jew ISIL (Da'esh), inklużi fuq il-lista ta' sanzjonijiet kontra l-ISIL (Da'esh) u Al-Qaida.”.

(2) fl-Artikolu 3, il-paragrafu 1 huwa sostitwit b'dan li ġej:

“Il-fondi kollha, l-assi finanzjarji u r-riżorsi ekonomiċi oħrajn, li huma l-proprjetà ta' jew ikkontrollati, direttament jew indirettament, minn persuni, gruppi, impriżi u entitajiet deżinjati u soġġetti għal iffriżar tal-assi mill-KSNU skont l-UNSCRs 1267 (1999), 1333 (2000) u 2253 (2015), jew mill-Kumitat, identifikati bħala li:

- (a) jipparteċipaw fil-finanzjament, l-ippjanar, l-iffacilitar, it-tnejja jew it-twettri ta' atti jew attivitajiet minn, flimkien ma', taht l-isem ta', f'isem, jew b'appoġġ għal Al-Qaida, ISIL (Da'esh), jew kwalunkwe ċellola, grupp affiljat, sottogrupp dissidenti jew derivattiv tagħhom;
- (b) ifornu, ibighu jew jittrasferixxu armi u materjal relatat ma' Al-Qaida, ISIL (Da'esh), jew kwalunkwe ċellola, grupp affiljat, sottogrupp dissidenti jew derivattiv tagħhom;
- (c) jirreklutaw għal, jew inkella jappoġġaw atti jew attivitajiet ta' Al-Qaida, ISIL (Da'esh) jew kwalunkwe ċellola, grupp affiljat, sottogrupp dissidenti jew derivattiv tagħhom;
- (d) huma involuti f'atti jew f'attivitajiet skont il-kriterji (a), (b) jew (c), inkluż l-ippjanar, id-direzzjoni jew it-twettri ta' atti li jinvolvu vjolenza sesswali u abbażi tal-ġeneru, inkluż stupru, skjavitù tal-persuni, u każijiet ta' htif u traffikar ta' persuni, meta tali atti jkunu qed jintużaw mill-ISIL, minn Al-Qaida u minn individwi, gruppi u entitajiet assoċjati bħala tattika tat-terroriżmu; jew
- (e) huma proprjetà ta' jew ikkontrollati direttament jew indirettament minn, jew b'xi mod jappoġġaw, kwalunkwe individwu, grupp, impriża jew entità assoċjata ma' ISIL (Da'esh) jew Al-Qaida, inklużi fuq il-lista ta' sanzjonijiet kontra l-ISIL (Da'esh) u Al-Qaida, jew minn parti terza li taġixxi fisimhom jew taht id-direzzjoni tagħhom;

għandhom jiġu ffrizati.”.

## Artikolu 2

Din id-Deċiżjoni għandha tidhol fis-seħh fil-jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, id-29 ta' Ottubru 2024.

Għall-Kunsill

Il-President

BÓKA J.